

राज्य वन्यजीव मंडळाची स्थायी समिती पुनर्रचना
करणेबाबत.

महाराष्ट्र शासन

महसूल व वन विभाग

शासन निर्णय क्रमांक :- डब्ल्यूएलपी-०३.२५/प्र.क्र. ७६/फ-१

मंत्रालय, मुंबई ४०० ०३२.

दिनांक :- २५ जून, २०२५

वाचा :-

- १) शासन निर्णय, महसूल व वन विभाग क्र. डब्ल्यूएलपी-०१.२३/प्र.क्र.२८/फ-१, दि. २६.०७.२०२३.
- २) महसूल व वन विभाग, शासन निर्णय क्रमांक :- डब्ल्यूएलपी ११.२३/प्र.क्र. ३२६/फ-१, दिनांक ३०.११.२०२३

प्रस्तावना :-

वन्यजीव (संरक्षण) अधिनियम, १९७२ मधील कलम ६ क नुसार राज्य वन्यजीव मंडळाची स्थायी समिती गठीत करण्याची तरतूद आहे. त्या नुसार संदर्भ क्रमांक २ च्या शासन निर्णयान्वये राज्य वन्यजीव मंडळाची स्थायी समिती गठीत करण्यात आली होती. सदर समिती अ.क्र. २ ते ६ वरील सदस्यांचा कार्यकाळ ३ वर्षांकरिता किंवा राज्य वन्यजीव मंडळाचे उपाध्यक्ष यांचा कार्यकाळ जोपर्यंत असेल तोपर्यंत राहणार आहे. राज्य वन्यजीव मंडळाचे उपाध्यक्ष यांचा कार्यकाळ संपुष्टात आला असल्याने संदर्भ क्रमांक २ च्या शासन निर्णयान्वये गठीत करण्यात आलेली राज्य वन्यजीव मंडळाची स्थायी समिती बरखास्त झाली आहे. त्यास्तव राज्य वन्यजीव मंडळाचा स्थायी समितीची पुनर्रचना करण्याची बाब शासनाच्या विचाराधीन होती.

शासन निर्णय :-

वन्यजीव (संरक्षण) अधिनियम, १९७२ मधील कलम ६ क चा आधार घेऊन राज्य वन्यजीव मंडळाची खालीलप्रमाणे स्थायी समिती गठीत करण्यात येत आहे:-

| अ.क्र. | नाव | पदनाम |
|--------|--|------------|
| १ | मा. मंत्री (वने) | अध्यक्ष |
| २ | श्री. समीर मेघे, विधानसभा सदस्य, महाराष्ट्र राज्य | सदस्य |
| ३ | बाँम्बे नॅचरल हिस्ट्री सोसायटी, मुंबई या संस्थेचे प्रतिनिधी | सदस्य |
| ४ | श्री. किरण शेलार, मुंबई | सदस्य |
| ५ | श्री. धनंजय बापट, नागपूर | सदस्य |
| ६ | श्री. चैत्राम पवार, धुळे | सदस्य |
| ७ | अपर मुख्य सचिव (वने) | सदस्य |
| ८ | प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर | सदस्य |
| ९ | प्रतिनिधी, भारतीय वन्यजीव संस्था | सदस्य |
| १० | प्रतिनिधी, बॉटनिकल सर्व्हे ऑफ इंडिया | सदस्य |
| ११ | प्रतिनिधी, झूलॉजिकल सर्व्हे ऑफ इंडिया | सदस्य |
| १२ | प्रधान मुख्य वनसंरक्षक (वन्यजीव), महाराष्ट्र राज्य, नागपूर | सदस्य सचिव |

२. सदर स्थायी समिती गठीत करणेबाबत खालीलप्रमाणे नियम, अटी व समितीची कार्यकक्षा असेल:-

- १) सदर समितीतील अ.क्र. २ ते ६ वरील सदस्यांचा कार्यकाळ हा दिनांक २५.०७.२०२६ पर्यंत राहील.
- २) राज्य वन्यजीव मंडळाकडे येणारे सर्व प्रस्ताव प्रथम सदर स्थायी समितीकडे येतील व स्थायी समिती सर्व प्रस्तावांची वन्यजीव संदर्भात तपासणी करेल.

- ३) सदर समितीच्या विचारार्थ आलेल्या प्रस्तावांपैकी खाणकाम, जलविद्युत प्रकल्प, पाटबंधारे प्रकल्प व नवीन अभयारण्य/राष्ट्रीय उद्यान/संवर्धन राखीव/व्याघ्र प्रकल्प अधिघोषित करणे या बाबी वगळून इतर सर्व प्रकल्पांना सदर स्थायी समिती मान्यता प्रदान करेल किंवा राष्ट्रीय वन्यजीव मंडळास पाठविण्याची शिफारस करेल.
 - ४) खाणकाम, जलविद्युत प्रकल्प, पाटबंधारे प्रकल्प व नवीन अभयारण्य/राष्ट्रीय उद्यान/संवर्धन राखीव/व्याघ्र प्रकल्प अधिसूचित करणे या बाबींची तपासणी स्थायी समिती करेल व शिफारशीसह राज्य वन्यजीव मंडळाकडे सादर करेल.
 - ५) सदर स्थायी समिती त्यांचे कार्यपद्धतीबाबत नियमन करेल (कोरमसह).
 - ६) स्थायी समितीची कोणतीही कृती किंवा कार्यवाही केवळ त्यामध्ये कोणतीही जागा रिक्त राहिल्यामुळे किंवा तिच्या घटनेतील दोष किंवा स्थायी समितीच्या कार्यपद्धतीमधील कोणत्याही अनियमिततेमुळे अवैध ठरणार नाही.
 - ७) स्थायी समिती २ महिन्यातून एकदा बैठक आयोजित करेल.
 - ८) स्थायी समिती आपले कर्तव्य पार पाडण्यासाठी आवश्यकतेनुसार समिती, उप समिती किंवा अभ्यास गट गठीत करू शकेल.
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०६२५१७५९५०७०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(उदय ढगे)
विशेष कार्य अधिकारी
महसूल व वन विभाग.

प्रति :-

- १) संबंधित मा. विधानमंडळ सदस्य.
- २) मा. मुख्य सचिव, महाराष्ट्र राज्य, मंत्रालय, मुंबई
- ३) मा. मुख्यमंत्री यांचे खाजगी सचिव
- ४) मा. मंत्री (वने) यांचे खाजगी सचिव
- ५) सचिव, पर्यावरण, वने व वातावरण बदल मंत्रालय, भारत सरकार, नवी दिल्ली
- ६) अपर मुख्य सचिव (व्यय), वित्त विभाग, मंत्रालय, मुंबई
- ७) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर
- ८) प्रधान मुख्य वनसंरक्षक (वन्यजीव), महाराष्ट्र राज्य, नागपूर
- ९) सर्व अपर प्रधान मुख्य वनसंरक्षक
- १०) सर्व मुख्य वनसंरक्षक / वनसंरक्षक (वन्यजीव / प्रादेशिक)
- ११) सर्व क्षेत्र संचालक, व्याघ्र प्रकल्प
- १२) सर्व उप वनसंरक्षक (वन्यजीव / प्रादेशिक)
- १३) राज्य वन्यजीव मंडळाचे सर्व सदस्य
- १४) फ-१ कार्यासन, महसूल व वन विभाग (निवड नस्ती)